

(اليوم أكملت لكم دينكم وأتممت عليكم نعمتي ورضيت لكم الاسلام دينكم)

## اتمام نعمت

ما و ریچ الاول کو اسلام میں ایک استثنائی حیثیت حاصل ہے اور وہ اس لئے کہ اس میں از لی اور ابدی طور پر وہ نابغہ روزگار، سنتی مقدس منصہ شہود پر تشریف فرمائی ہوئی جو ولد آدم ہو کر پھر آدم اور ساری ولد آدم کی سردار و سرہنخ ہوئی۔ یہ وہ ذات کریم ہے جس کا نام نای، اسم گرامی جناب محمد ﷺ ہے۔ یہ وہ طاہر و مطہر شخصیت ہیں جس پر نبوت کا اختتام اور ہدایت کی نعمت کا اتمام ہوا۔ آپ ﷺ کے ذریعے، وہ ہدایت پوری کی پوری، دنیا میں بحیث دی گئی جو خالق و مالک ارض و سماء نے قیامت تک آنے والے "انس و جن" کیلئے رکھی تھی۔ ہدایت کا یہ سلسلہ حضرت آدم سے شروع ہوا اور یہی نبوت کا نقطہ آغاز ہے۔ پھر یہ ہدایت سیدنا و مولا ناصح ﷺ پر اتمام نعمت کے نام سے مکمل ہوئی اور ساتھ ہی نبوت کا سلسلہ آپ ﷺ کے بعد منقطع ہو گیا۔

یہاں ایک نکتہ سامنے آتا ہے: بھلا اللہ تعالیٰ نے ساری کی ساری ہدایت آنحضرت ﷺ کے ذریعے دنیا میں بحیث دی تھی یا اس کا کچھ حصہ اپنے پاس باقی رکھ لیا تھا؟ اور اگر رکھ لیا تھا تو وہ ہدایت کب اور کس ذریعے سے اور کس کیلئے ہے؟ ہمارے نزدیک ساری کی ساری ہدایت آپ ﷺ کے ذریعے دنیا میں آچکی ہے اور اللہ تعالیٰ نے اپنے پاس ہدایت کا کوئی حصہ بچا کر نہیں رکھا تھا اس لئے اب ہمارے پاس کوئی نئی ہدایت نہیں آسکتی۔ اور نبوت کا سلسلہ منقطع ہو جانا، اس پر عقلی و منطقی دلیل ہے۔ اللہ تعالیٰ نے اپنی ہدایت، اپنے بندوں کیلئے اپنے انبیاء کرام پر آسمان سے اتاری ہے۔ چونکہ ہدایت پوری کی پوری آگئی اس لئے کوئی نیا نبی نہیں آسکتا اور اسی لئے نبوت یا ظلی و بروزی نبوت کا ہر مدعا و دجال ہے۔ اسی طرح کوئی مزید نیکی دنیا میں راجح نہیں ہو سکتی جو ہدیٰ محمدی ﷺ میں، رحلتِ محمدی ﷺ کے بعد داخل ہو گئی ہو۔ اس کا نام بدعت ہے اور اس کا موجہ خود گمراہ اور دوسروں کا گمراہ کن ہے۔

آنحضرت ﷺ کی ولادت بسعادت کے حوالے سے یہ عرض کرنا چاہوں گا کہ ڈنمارک کا کوئی خبیث اخبار نہیں تو اتر کے ساتھ کوئی ایسے خاکے شائع کرتا رہتا ہے جن کے ذریعے ہمارے نبی کریم ﷺ کی

تو ہیں ہوئی ہے۔ اس کا پہلا جواب تو یہ ہے۔ ”آسمان پر تھوکا، منہ پر پڑا“۔ کتابِ گرسی بھلے مانس کو بھونکنے لگ جائے تو اس کی بھل منگلی، شرافت و نجابت اور علوم مقام پر کوئی اثر مرتب نہیں ہوتا۔ اس لئے ڈنمارک کا وہ ملعون صحافی کتاب ہے اس کی عفیف سے ہمارے پیارے جیبِ ﷺ پر کوئی اثر نہیں پڑتا، البتہ ہمارے جذبات ضرور بمحروم ہوتے ہیں، پر..... ستم یہ ہے کہ ہمارے صدر صاحب کے جذبات بمحروم نہیں ہوتے۔ اس سے پہلے عامر شہید چیز اس کے کی گرد مروڑنے کی کوشش کر چکا ہے۔ کاش! کوئی مسلمان حکومت یہ مسئلہ اقوام متعدد میں اٹھائے، ہم کیا کر سکتے ہیں؟ ہم بہت کچھ کر سکتے ہیں۔ ڈنمارک کے سفیر کو دفتر خارجہ میں طلب کر کے کم از کم احتجاج تو کرتے مگر یہ حکومت کا کام تھا۔ زار لہ میں ڈنمارک کی مدد کی رقم واپس کریں اور اس سے سفارتی تعلقات منقطع کر لیں۔ مگر یہاں وہ پاکستانی آڑے آتے ہیں جو وہاں روزگار کے سلسلے میں مقیم ہیں۔ لہذا ہمارے ہاتھ پاؤں بند ہے ہیں۔ احتجاجی مظاہروں میں ڈنمارک کے مال کا مقاطعہ کرنے کا نعرہ بھی لگتا ہے مگر عملاً مقاطعہ کوئی نہیں کرتا ہے۔ ہمارے اخبارات بھی ڈنمارک کے صدر اور وزیر اعظم کے خاکے کتے کی شکل میں بناتے اور اس اخبار کے ایڈیٹر اور غبیث خاکہ ساز کو کہتے کہ طرح بھونکتا دکھاتے تو شاید انہیں کوئی عبرت یا شرم آتی مگر اہل مغرب کو شرم کہاں!

آنحضرت ﷺ کی ذاتِ اقدس پر خود اللہ تعالیٰ اور اس کے ملائکہ درود و صلوٰۃ بھیجتے ہیں اور ہمیں بھی یہی حکم ہے۔ اس لئے ہم تمام مسلمانوں کو ہدایت کرتے ہیں کہ آپ ﷺ پر کثرت سے درود ابراہیمی پڑھا کریں۔ درود کے فضائل سے ہر مسلمان آگاہ ہے اور ایک برکت یہ کہ حضور ﷺ نے فرمایا کہ جس نے مجھ پر درود پڑھا تو گویا اللہ تعالیٰ سے ساری دعائیں مانگ لیں۔ لیکن یہ سب فضائل و برکات درود ابراہیمی کی ہیں۔ بدعتی درود سے اسی طرح احتساب واجب ہے جس طرح دیگر بدعتات سے۔ ہمارے نبی کریم ﷺ کی نعمت سے قرآن شریف معمور ہے، ارشاد ہوتا ہے ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾۔ آپ ﷺ تمام جہانوں کیلئے سراپا رحمت ہیں، آپ ﷺ خلیقِ عظیم کے مالک ہیں، واللهم کے چہرہ انور کے مالک ہیں۔ سیدہ عائشہ راوی ہیں۔ چودھویں رات تھی۔ بدرِ منیر آسمان پر صوفیاں تھا۔ آنحضرت ﷺ، صحن میں استراحت فرماتھے۔ چہرہ انور، بدرِ منیر کے سامنے تھا۔ میں کبھی چہرہ انور اور بھی بدرِ منیر کو دیکھتی اور فیصلہ نہ کر سکتی کہ ان میں سے کون زیادہ خوبصورت ہے۔ ہر ہر پہلو سے دیکھا، دونوں کی تابانیاں دیکھیں اور آخر اسی فیصلے پر پہنچی کہ مدینہ کا چاند، آسمانی چاند سے زیادہ خوبصورت ہے۔

ہمیں اس بات پر بڑی خوشی ہے کہ مسلمانانِ عالم اپنے پیارے حضور ﷺ سے بڑی محبت کرتے

ہیں۔ آپ ﷺ کا نام مبارک سن کر ﷺ کہتے ہیں۔ مگر یہ کہنے کی بھی اجازت چاہتا ہوں کہ آپ ﷺ کی تعلیمات پر عمل نہیں کرتے۔ ہماری زندگیاں، اسلامی احکام کے تابع نہیں ہیں۔ یہ تو درست ہے کہ ملک کا انتظام سیکولر لوگوں کے ہاتھ میں ہے لیکن یہ ہاتھ اتنے لمبے نہیں کہ ہماری خجی زندگی تک پہنچ جائیں۔ یہاں ہم آزاد ہیں۔ اگر ہم اسلامی لباس، اسلامی معاشرت اور طرز حیات اپنالیں تو ہمیں کوئی روک نہیں سکتا۔ اگر ہم آنحضرت ﷺ کی محبت میں آپ ﷺ کی تعلیمات پر عمل کا عضر شامل کر دیں تو جہانوں کی بادشاہی ہمارے قدم چومنے کو تیار ہے۔ اور نگہ خلافت الہیہ ہمارے لئے خالی ہے۔ اگر ہم آنحضرت ﷺ کی غلامی اپنالیں تو پھر امریکہ کی غلامی سے چھوٹ جائیں گے۔ اسی غلامی سے انحراف کی سزا، ہمیں امریکہ سیاست ملک کے اندر اور باہر کئی قسم کے طاغوت کی بندگی کی صورت میں مل رہی ہے۔ آزادی چاہتے ہو تو محمد ﷺ کی غلامی کو بقول کرو۔ یہی ہماری دنیوی فلاح اور آخرت کے فوزِ عظیم کی بھی اور پکی حفانت ہے۔ (وما علینا الا البلاغ)

مرکزی جمیعت اہل حدیث برطانیہ کے ناظم اعلیٰ مولا ناشیعیب احمد میر پوری و برادران کو صدمہ مورخ 25 جنوری بروز جمعۃ المبارک مرکزی جمیعت اہل حدیث برطانیہ کے ناظم اعلیٰ مولا ناشیعیب احمد میر پوری اور (حبیب احمد، فیاض احمد و محمد الیاس) کے بڑے بھائی اللہ دۃۃ ولد سید محمد وفات پا گئے۔ انا لله وانا الیہ راجعون۔ مرحوم صوم وصلوٰۃ کے پابند، متقی، پرہیزگار، بااخلاق اور بڑے ہی ملشار تھے۔  
 مرحوم کی نماز جنازہ رئیس الجامعہ حافظ عبدالحمید عامر نے ڈھلہ (اسلام گڑھ) میں پڑھائی۔ نماز جنازہ میں مرکزی جمیعت اہل حدیث اور اہل حدیث یوتحف فورس کے علاوہ ہر کتب فکر سے احباب نے شرکت کی۔

## حاجی شیخ محمد اشرف سیٹھی کا انتقال پر ملال

مورخہ 16 جنوری جہلم شہر کی معروف کاروباری اور جماعت اہل حدیث کی مخیر شخصیت حاجی شیخ محمد اشرف سیٹھی مختصر علاالت کے بعد انتقال کر گئے۔ انا للہ وانا الیہ راجعون مرحوم مرکزی جامع مسجد چوک اہل حدیث کے مستقل نمازی تھے۔ اللہ نے انہیں یہ خوبی عطا کی تھی کہ اللہ کے دیے مال سے بے لوث خرچ کرتے تھے۔ عام طور پر پورا سال اور بالخصوص رمضان المبارک میں ملک بھر سے جامعات و مدارس سے آنے والے تمام سفیروں کے ساتھ بھر پور تعاون کرتے تھے۔ کبھی کسی کو خالی ہاتھ داپیں نہیں لوٹایا۔  
 مرحوم کی نماز جنازہ رئیس الجامعہ نے پڑھائی۔